

лірыка

Юрась Пациопа

* * *

Усё складаецца як верш:
пачнеш зь любосьці — скончыш песьняй.
Было каханье сама перш,
а потым — вечнасьць.

Засьне травінка на губах.
Спачатку крок, спачатку слова.
Як яблыку, расінцы ўпасьць,
спыніць размову.

І сарамяжлівасьць суніц.
І паўната зрынатах сылівак.
А крок наступны не прысьніць,
бо немажліва

зылічыць ні зор, ні пчол, ні слоў.
Як той паэт, на мове птушак
адно і скажаш пра любоў,
так, каб ня схлусіць.

На мове доўгага жыцьця.
На мове погляду, крананьня...
І сочыць съліўка, каб упасьць
табе ў далоні.

* * *

Наступны санэт напісаны сылябічным цэзураваным адзінаццаіскладовікам (5+6), ці, дакладней кажучы, цыклічным спосабам з выкарыстаньнем асымэтрычнага памеру — дзъюхстопнага дактылю плюс дзъюхстопнага пэону першага. Няхай ён паслужыць разбурэнню догмы пра непрыдатнасьць сылябікі.

Ларысе

Заўсёды восень у тутэйшым краі:
дрэвы ўжо зь лета з хвораю лістотай,
цяжкім паветрам дыхае балота,
а гусей стада зямельку жагнае.

Там над кладамі павуцінне тae,
хоча аплесьці майго сонца злота,
ціхае сэрца даймае згрызота,
бо хмаркай стала ядыная, тая.

Моўчкі падыдзе за туманам сінім,
сълязіма ўніжа палынова веъце —
гэтую памжу, схамянуся, скіну...

А яна зь неба праліецца ўрэшце,
душу абойме, і пачую: мецяць
кроплі, як быццам цывікі ў дамавіну.

22.09.2002 г.

Рытурнэль проклятых паэтаў

ахвярую Ларысе

Катул,
ты рогі нёс свае ад Лесьбіі, як німб,
і вось накрыў мяне сумнеўнай славы гул.

Віён,
з законам на нажах, ты сораму ня знаю,
і я Лісу люблю, нашто мне добры тон?

Баркоў,
што дзіўны лад шукаў у гомане карчмы,
пазыч для съвету мне зь дзясятак добрых слоў!

Рэмбо,
зламаны смык, ты сам — на мелі карабель,
ня трэба выбіраць, шаптаць: «Або — або...»

30.04.2003 г.